



Požizzjoni Vakanti: Espert fl-Epidemjoloġija ta' Mard Infettiv

Unità: Appoġġ għas-Sorveljanza u r-Rispons

Referenza: ECDC/AD/2017/SRS-EIDE

Attwalment, iċ-Ċentru qed ifittex li jimla tliet pożizzjonijiet vakanti għal Esperti fl-Epidemjoloġija ta' Mard Infettiv; tnejn fil-qasam ta' sorveljanza (b'mod partikolari dik relatata ma' VPD u EVD), u waħda għall-attivitajiet ta' rispons (inkluż rispons ġenerali u dak relatat mal-VPD), iżda wkoll bl-għan li jistabbilixxi lista ta' riżerva li tista' tintuża għal kwalunkwe pożizzjoni vakanti futura f'dawn l-oqsma jew oħrajn.

Qed jintlaqgħu applikazzjonijiet għall-karigi ta' Agent Temporanju ta' hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser jikkontribwixxi għax-xogħol ta' programm tal-mard wieħed jew aktar tal-ECDC (reżistenza għall-antimikrobiċi u infezzjonijiet assoċjati mal-kura tas-saħħa, mard emergenti u li jingarr minn vettur, mard trażmess mill-ikel u mill-ilma u żoonożi, infezzjoni trażmessa sesswalment (STI) inkluż l-HIV u vajrusis li jinxterdu permezz tad-demem, influwenza, tuberkułożi, mard li jista' jiġi evitat permezz ta' vaċċin) jew ix-xogħol fi kwalunkwe wieħed mill-oqsma funzjonali (sorveljanza, informazzjoni dwar l-epidemiji u rispons, valutazzjoni xjentifika, metodi epidemjoloġiċi). Id-detentur tal-impjieg ser jitpoġġa fl-Unità ta' Appoġġ għas-Sorveljanza u r-Rispons

Hu/Hi ser ikunu involuti fix-xogħol li ser jinkludi taħlita tal-oqsma ta' attività li ġejjin:

- Jikkontribwixxi/Tikkontribwixxi u/jew jikkoordina/tikkoordina l-ġbir, il-validazzjoni, l-analiżi, l-interpretazzjoni u d-disseminazzjoni ta' data ta' sorveljanza dwar il-mard li jittieħed b'fokus fuq qasam ta' mard speċifiku;
- Jikkontribwixxi/Tikkontribwixxi għall-koordinazzjoni strateġika u ta' kuljum tan-netwerks ta' sorveljanza ta' mard li jittieħed, inkluża l-preparazzjoni, l-organizzazzjoni u l-laqqgħat ta' segwitu;
- Jikkomunika/Tikkomunika ma' korpi nazzjonali u internazzjonali involuti fis-sorveljanza ta' mard li jittieħed;
- Jikkontribwixxi/Tikkontribwixxi għat-tiżni u l-integrazzjoni ta' sorveljanza epidemjoloġika u fil-laboratorju ta' mard li jittieħed fl-Istati Membri;
- Jikkomunika/Tikkomunika data regolari dwar is-sorveljanza ta' mard li jittieħed fil-ħin u permezz ta' rapporti tal-ECDC ta' kwalità għolja u kontenut tal-web tal-ECDC, u sejbiet

tar-riċerka permezz ta' pubblikazzjonijiet riveduti mill-pari u preżentazzjonijiet waqt konferenzi xjentifiċi;

- Jikkoordina/Tikkoordina u/jew jikkontribwixxi/tikkontribwixxi fl-istudji xjentifiċi u l-proġetti speċifiċi għall-mard fil-qasam tal-għarfien espert tiegħu/tagħha;
- Jikkontribwixxi/Tikkontribwixxi għall-produzzjoni ta' valutazzjonijiet ta' riskju/tifqigħat rapidi;
- Jikkontribwixxi/Tikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;
- Jikkontribwixxi/Tikkontribwixxi għall-emerġenzi ta' saħħa pubblika u għas-sistema tax-xogħol 24/7 tal-ECDC, kif meħtieġ.

Kwalifiki u esperjenzi meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma¹;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiżiti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga.

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/filiet interpersonali*. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara l-għoti tad-diploma), li mill-inqas 3 snin minnhom iridu jkunu f'impjegi rilevanti għad-deskrizzjoni tal-impjieg, bħal wieħed jew aktar mill-oqsma li ġejjin: reżistenza għall-antimikrobiċi u infezzjonijiet assoċjati mal-

¹ Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-hatra, il-kandidat magħżul ser jintalab jipprovdi ċertifikat mill-fajl tal-pulizija biex juri li ma għandux kondotta kriminali.

kura tas-saħħa, mard emergenti u li jingarr minn vettur, mard trażmess mill-ikel u mill-ilma u żoonożi, infezzjoni trażmessa sesswalment (STI) inkluż l-HIV u vajrusis li jinxtardu permezz tad-demm, influwenza, tuberkulożi, mard li jista' jiġi evitat permezz ta' vaċċin, sorveljanza, informazzjoni dwar l-epidemiji u rispons, valutazzjoni xjentifika, metodi epidemjoloġiċi;

- Grad universitarju fil-qasam tas-saħħa pubblika, l-epidemjoloġija, il-bijoxjenzi, il-medicina jew qasam ieħor relatat;
- Esperjenza estensiva fis-sorveljanza epidemjoloġika u l-analiżi tad-data dwar mard li jittieħed f'livell reġjonali, nazzjonali u/jew internazzjonali;
- Esperjenza u ħiliet mixhuda bi prov fl-analiżi tad-data u fl-interpretazzjoni ta' informazzjoni xjentifika u fl-epidemjoloġija analitika bl-użu ta' softwer tal-istatistika;
- Esperjenza mixhuda bi prova fil-komunikazzjoni ta' informazzjoni xjentifika lill-awtoritajiet, lill-pari kif ukoll lil udjenza akbar, speċjalment permezz ta' preżentazzjonijiet orali u billi jiġu ppubblikati artikli xjentifiċi;
- Għarfien eċċellenti tal-attivitajiet fi ħdan l-UE relatati mas-sorveljanza u l-kontroll ta' marda li tittieħed waħda jew aktar;
- Għarfien eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Jagħmel ħiltu biex jikseb l-aqwa kwalità u jkun persuna orjentata lejn is-servizz.
- Kapaċi jaħdem f'kollaborazzjoni u jibni relazzjonijiet tax-xogħol b'saħħithom;
- Ħiliet analitiċi eċċellenti;
- Orjentat lejn ir-riżultati u l-abbiltà li jieħu inizzjattiva;
- Ħiliet organizzattivi b'saħħithom u l-abbiltà li jaħdem taħt pressjoni;

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Taħriġ tal-epidemjoloġija fuq il-post (eż. EIS, EPIET, FETP) jew taħriġ akkademiku fl-epidemjoloġija;
- Esperjenza mixhuda bi prova fl-użu tas-software ta' STATA jew R għall-analiżi tad-data epidemjoloġika;
- Esperjenza fil-ġestjoni tal-proġetti fil-livell nazzjonali u/jew internazzjonali.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnutaw li l-proposta tista' ssir pubblika u li inklużjoni fil-lista qasira ma tiggarantixx ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg ta' Agenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra ser tkun fil-grad **AD 5**.

L-applikanti jenħtieg li jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format tal-Word jew PDF u preferibbilment bl-Ingliż⁴. Applikazzjonijiet mhux mimlija għal kollox jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawn:

<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq tal-prezentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, ser jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.